

ముఖ్యమంత్రి రేవంత్ రెడ్డి ఆధ్వర్యంలో మంగళవారం కలెక్టర్ల సమావేశం జరిగింది. ఈ సమావేశంలో జనగామ కలెక్టర్ సందీప్ కుమార్ ఘా పాల్గొన్నారు.



ప్రజాపక్షం

జిల్లా అనుబంధం

హన్మకొండ, వరంగల్, జనగాం, మహబూబాబాద్, భూపాలపల్లి, ములుగు మెదక్, సంగారెడ్డి, సిద్దిపేట

బుధవారం

04

మార్చి, 2026

పేజీలు : 04



597
68735
4±59.9 m
5 m
26 11:11
-EMRS POGULLAPALLY



వన్య ప్రాణులను కాపాడుదాం

వన్యప్రాణి సంరక్షణ భూమి భవిష్యత్తుకు రక్షణ కొత్తగూడ ఎఫ్ఆర్ఓ వజహత్

ప్రజాపక్షం/గూడూరు : వన్యప్రాణులను కాపాడితేనే ప్రకృతి సమతుల్యంగా నిలుస్తుంది ప్రతి ఒక్కరు వన్యప్రాణులను విధిగా కాపాడుకోవాలని కొత్తగూడ రేంజ్ అటవీశాఖ అధికారి వజహత్ పిలుపునిచ్చారు. ప్రపంచ వన్యప్రాణి దినోత్సవంను పురస్కరించుకొని రేంజ్ పరిధిలో కార్లాం బిత్తులపల్లి సెక్షన్ అధికారుల ఆధ్వర్యంలో పోలారం కస్తూర్బాపాఠశాలలో అటవీ శాఖ అధికారులు ప్రత్యేక అవగాహన కార్యక్రమాన్ని నిర్వహించారు. పోలారంలోని కస్తూర్బాగు రుకుల పాఠశాలలో విద్యార్థులకు వ్యాసరచన చిత్రలేఖనం ఉపన్యాస పోటీలను నిర్వహించి వన్య ప్రాణుల సంరక్షణపై అవగాహన కల్పించారు. ఈసందర్భంగా అధికారులు మాట్లాడుతూ అడవులు వన్యప్రాణులు ప్రకృతి సమతుల్యతకు ఎంతో కీలకమని వాటి సంరక్షణ ప్రతి పౌరుడి బాధ్యత అని తెలిపారు. పోటీల్లో ప్రతిభ కనబరిచిన విద్యార్థులకు అటవీశాఖ తరపున బహుమతులు ప్రశంసా ప్రతాలలు అందజేశారు. ఈ కార్యక్రమంలో డిప్యూటీ రేంజ్ ఆఫీసర్ చైతన్య సేక్షన్ ఆఫీసర్ పద్మారావు బీట్ ఆఫీసర్ ఉపాధ్యాయులు పాల్గొన్నారు.

ఘనంగా హోలీ సంబురాలు



వివరాలు మెయిన్, లోపలి పేజీల్లో...



మామునూరు ఎయిర్ పోర్టుకు షార్ట్ రన్ వే?

సంప్రదాయబద్ధంగా సోమనాథుని దీపారాధన



2

అక్కన్నపేటలో అజంతా, రాయలసీమ ఎక్స్ప్రెస్ రైళ్ల నిలుదలకు విజ్ఞప్తి



2

చంద్రహాణం... కాళేశ్వరం ఆలయం మూసివేత

గోదావరి తీరంలో భక్తుల గ్రహణ పట్టు, విడుపు స్నానాలు



2

ఎక్స్ ప్రెస్ రైళ్ల నిలుపుదలకు విజ్ఞప్తి

ప్రజాపక్షం/రామాయంపేట : రామాయంపేట మండల పరిధిలోని అక్కన్నపేట రైల్వే స్టేషన్లో అజంతా, రాయలసీమ ఎక్స్ ప్రెస్ రైళ్లను ఆపాలని కోరుతూ సౌత్ సెంట్రల్ రైల్వే జనరల్ మేనేజర్ ను ఎంపీ రఘునందన్ రావు కలిసి విజ్ఞప్తి చేసినట్లు బీజేపీ రాష్ట్ర కౌన్సిల్ సభ్యులు రాగి రాములు తెలిపారు. మెదక్ పార్లమెంట్ పరిధిలో కొనసాగుతున్న రైల్వే ప్రాజెక్టుపై విస్తృతంగా చర్చించడం జరిగిందన్నారు. మెదక్ పార్లమెంట్ అభివృద్ధి కోసం కృషి చేస్తున్న ఎంపీ రఘునందన్ రావుకు ఆయన కృతజ్ఞతలు తెలిపారు. అక్కన్నపేటలో అజంతా, రాయలసీమ ఎక్స్ ప్రెస్ రైళ్లు ఆపితే ఎంతో మందికి ప్రయోజనం ఉంటుందన్నారు. గతంలో కేంద్ర రైల్వే శాఖ మంత్రి అశ్వినీ వైష్ణవ్ కిక్కి సైతం ఎంపీ వినతిపత్రం ఇచ్చిన విషయాన్ని ఆయన గుర్తుచేశారు.

సోమనాథుని దీపారాధన

ప్రజాపక్షం/పాలకుర్తి: తెలంగాణ ఆదికవి పాల్కురికి సోమనాథుని 787వ దీపారాధన మంగళవారం మండల కేంద్రంలోని సోమనాథ స్మృతి వనంలో సంప్రదాయబద్ధంగా జరిగింది. శ్రీ సోమేశ్వర లక్ష్మి సరసింహ స్వామి దేవస్థానం సోమనాథ కళాపీఠం సంయుక్త నిర్వహణలో కార్యక్రమాన్ని నిర్వహించడం జరిగింది. ఈ కార్యక్రమంలో సోమనాథ కళాపీఠం అధ్యక్షుడు మాన్య భుజేందర్, దేవస్థాన ప్రధాన అర్చకుడు దేవగిరి లక్ష్మన్న, వెంకటేశ్వర రావు, లక్ష్మి నారాయణ, దామోదర్, వేణుగోపాల్, మధుసూధన్, సుదర్శన్, మహేందర్, రాజు, నిరంజన్, యాకయ్య, మమత పాల్గొన్నారు.

చంద్రగ్రహణం...

కాళేశ్వరం ఆలయం మూసివేత

ప్రజాపక్షం/కాళేశ్వరం : జయశంకర్ భూపాలపల్లి జిల్లాలో ప్రముఖ పుణ్యక్షేత్రమైన కాళేశ్వరంలో కేతుగ్రహ చంద్రగ్రహణం సందర్భంగా మంగళవారం ఉదయం 6:30 గంటలకు కాళేశ్వర ముక్తిశ్వర ఆలయాన్ని ప్రాతఃకాల పూజల అనంతరం మూసివేసారు. తిరిగి బుధవారం ఉదయం 7 గంటలకు ఆలయ శుద్ధి, సంప్రోక్షణ అనంతరం భక్తులను స్వామి వారి దర్శనాలకు ప్రవేశం కల్పించున్నారు. సంపూర్ణ చంద్రగ్రహణం సందర్భంగా భక్తులు త్రివేణి సంగమ గోదావరి తీరంలో గ్రహణ పట్టు, విడుపు పుణ్యస్నానాలు ఆచరించారు.

రేగోడ్ లో హోలీ సంబరాలు

ప్రజాపక్షం/రేగోడ్ : రేగోడ్ మండల కేంద్రంలో పాటు ఆయా గ్రామాల్లో మంగళవారం హోలీ సంబరాలు ఘనంగా జరిగాయి. చిన్న, పెద్దలు రంగులు చల్లుకుంటూ హోలీ శుభాకాంక్షలు తెలుపుకున్నారు. సోమవారం రాత్రి రేగోడులో చతుర్దశి దహనం నిర్వహించారు. చిన్న పిల్లలు రంగులు చల్లుకుంటూ హోలీ సంబరాలు ఘనంగా జరుపుకున్నారు.

సురక్షితంగా, సాంప్రదాయబద్ధంగా హోలీ

నెక్కొండ ఎస్ఐ మహేందర్ సూచనలు

ప్రజాపక్షం/నెక్కొండ : రంగుల పండగ హోలీని ఆనందోత్సాహంతో పాటు బాధ్యతతో పరస్పర గౌరవాన్ని పాటిస్తూ జరుపుకోవాలని నెక్కొండ ఎస్ఐ మహేందర్ మండల ప్రజలకు పిలుపునిచ్చారు. కొందరు మంగళవారం, మరికొందరు బుధవారం హోలీని జరుపుకుంటున్న నేపథ్యంలో ప్రజలు శాంతి భద్రతలకు భంగం కల్గకుండా జాగ్రత్తలు తీసుకోవాలని సూచించారు. పర్యావరణ హితమైన సహజ రంగులను మాత్రమే వినియోగించాలని, ఇతరుల అభిమతానికి విరుద్ధంగా రంగులు చల్లడం, నీటి బెల్లులు వినరడం వంటి చర్యలకు దూరంగా ఉండాలన్నారు. హోలీ చందా పేరుతో బలవంతపు వసూళ్లు చేస్తే కఠిన చర్యలు తీసుకుంటామని హెచ్చరించారు. మద్యం సేవించి వాహనాలు నడపకూడదని, మండలవ్యాప్తంగా డ్రంక్ అండ్ డ్రైవ్ తనిఖీలు తప్పనిసరిగా పాటించాలని, అతివేగంగా వాహనాలు నడపరాదని, మైనర్లు వాహనాలు నడపకూడదని సూచనలు చేశారు.



కుండా తల్లిదండ్రులు ప్రత్యేక శ్రద్ధ వహించాలని సూచించారు. అలాగే చెరువులు, కుంటలు, కాలువల వద్ద ప్రజలు అప్రమత్తంగా ఉండాలని, చిన్న పిల్లల భద్రతపై ప్రత్యేక దృష్టి పెట్టాలని కోరారు. హోలీ పండగను శాంతియుత వాతావరణంలో సురక్షితంగా జరుపుకొని పోలీస్ శాఖకు సహకరించాలని ఎస్ఐ మహేందర్ మనవి చేశారు. ఈ సందర్భంగా నెక్కొండ మండల ప్రజలందరికీ హోలీ శుభాకాంక్షలు తెలిపారు.

గూడూరు మండలంలో ఘనంగా హోలీ సంబరాలు

కోబల్ తండాలో హోళికా దహనం

ప్రజాపక్షం/గూడూరు : మహాబాబాబాద్ జిల్లా గూడూరు మండల కేంద్రం పరిధిలో మొత్తం 41 గ్రామపంచాయతీల్లో హోలీ పండుగను గ్రామ ప్రజలు ఆనందోత్సాహాల మధ్య ఘనంగా నిర్వహించారు. రంగుల పండుగ అయిన హోలీ సందర్భంగా గ్రామాల్లో ఉత్సవ వాతావరణం నెలకొంది. చిన్నారులు యువత మహిళలు పెద్దలు అనే తేడా లేకుండా అందరూ రంగులు చల్లుకుంటూ హోలీ సంబరాలు పాల్గొన్నారు. ఈ సందర్భంగా ఆయా గ్రామాల సర్పంచ్ లు ప్రత్యేకంగా హోలీ కార్యక్రమాల్లో పాల్గొని గ్రామ ప్రజలతో కలిసి రంగులు చల్లుకుంటూ పండుగ ఆనందాన్ని పంచుకున్నారు. గ్రామాల్లో ఐక్యత సౌభ్రాతృత్వం మరింత బలపడితూ హోలీ పండుగను శాంతియుతంగా సాంప్రదాయబద్ధంగా నిర్వహించాలని సర్పంచ్ లు ప్రజలకు సూచించారు. గ్రామ ప్రజలకు హోలీ శుభాకాంక్షలు తెలియజేస్తూ పండుగను ఆనందంగా జరుపుకోవాలని పిలుపునిచ్చారు.



లని పిలుపునిచ్చారు. **కోబల్ తండాలో హోళికా దహనం** మహాబాబాబాద్ జిల్లా గూడూరు మండలం కోబల్ తండాలో హోలీ సందర్భంగా గ్రామస్థులు భూకృత్య వాగ్య, భూకృత్య నాగరాజు, భూకృత్య బాలాజీ, తేజవాత్మీరెస్సింగ్, జర్నల్ మోతీలాల్, బోడ బిశ్రీ, భూకృత్య దేవేందర్ లు హోళికా దహనం కార్యక్రమాన్ని చేపట్టి దహనం చేశారు. గూడూరు మండలం అంతటా హోలీ సంబరాలు ప్రశాంతంగా ఎటువంటి అవాంఛనీయ సంఘటనలు లేకుండా ముగియడంతో గ్రామ ప్రజలు హర్షం వ్యక్తం చేశారు.

ఘనంగా హోలీ సంబరాలు

ప్రజాపక్షం/కొడిపల్లి : కొడిపల్లి మండల పరిధిలోని ఆయా గ్రామాలలో మంగళవారం హోలీ పండుగను ఘనంగా జరుపుకున్నారు. వేడుకలలో భాగంగా మండల కేంద్రమైన కొడిపల్లిలో సర్పంచ్, మండల సర్పంచ్ ఫోరం అధ్యక్షుడు, జిల్లా సర్పంచ్ ఫోరం ఉపాధ్యక్షుడు చంద్రం కృష్ణ గౌడ్ అలాగే గ్రామ యువకులు అధ్యర్థంలో హోలీ పండుగ సంబరాలను ఘనంగా జరుపుకున్నారు. ఈ కార్యక్రమంలో నాయకులు మల్లికార్జున కౌడా శ్రీనివాస్



గుప్తా, మాటూరి శాఖయ్య వార్డ్ సభ్యులు సింగూరి దేవేందర్, మక్కాల్ మంగల్ పర్తి సందీప్, నాయకులు ముఖేష్, ఓటలూని రమేష్ గౌడ్, బచ్చలి నాగరాజ్, సంతు ఉద్దారాజు, ఉడత మురళి, సంతోష్ గుప్తా, వెంకటేశం గుప్తా, కురుమ లక్ష్మణ్, యువకులు పెద్ద ఎత్తున పాల్గొన్నారు.

జనగామ వ్యాప్తంగా హోలీ సంబరాలు

ప్రజాపక్షం/పాలకుర్తి : హోలీ పండుగను పురస్కరించు కుని మండల కేంద్రంలోపాటు వివిధ గ్రామాలలో చిన్న పెద్ద తేడా లేకుండా వివిధ రంగులతో ఒకరిపై ఒకరు రంగులు చల్లుకుని హోలీ పండుగను ఘనంగా జరుపుకున్నారు. మండల కేంద్రంలో పోలీస్ స్టేషన్ లో ఎస్ఐ పవన్ కుమార్ పలువురు ప్రముఖులతో కలిసి ప్రింట్ మీడియా విలేకరులు, ప్రముఖులు, వివిధ ప్రజా సంఘాల నాయకులు, స్వచ్ఛంద సంస్థల అధ్యర్థంలో ఘనంగా హోలీ సంబరాలు జరుపుకున్నారు.



బచ్చన్నపేట : మండల కేంద్రంలో హోలీ సంబరాలు అంబరాన్నంటాయి. రంగుల పండుగ కేరంతలు, ఆనందోత్సవాల మధ్య మంగళవారం ప్రజలు హోలీ పండుగను జరుపుకున్నారు. పల్లె, పట్టణం ఏ విధిలో చూసినా హోలీ వేడుకలు కనువిందు చేశాయి. చిన్నారులు, యువతీ యువకులు, పెద్దలు రంగులలో మునిగి తేలారు. పలు చోట్ల హోలీ సందర్భంగా కామధహనం నిర్వహించారు. హోలీ వేడుకలలో తేలుకంటి సిరి, తేలుకంటి అనికేత్, సుద్దీక్ష, గణేష్, తేలుకంటి క్రాంతి కుమార్, తేలుకంటి మోక్షిత్, దీరజ్, తేలుకంటి సంధ్య, రేణుక, తేలుకంటి కల్పన, తేలుకంటి కావ్య, శిరీష, తేలుకంటి లక్ష్మి, తేలుకంటి కనుకవ్య, తదితరులు పాల్గొన్నారు. **తరిగోప్పల:** మండలంలోని అన్ని గ్రామాలలో హోలీ వేడుకలను చిన్న, పెద్దా తేడా లేకుండా ప్రతి ఒక్కరు రంగులు చల్లుకుంటూ ఆయా గ్రామాలలో యువతుల కేరింతలతో ఘనంగా హోలీ వేడుకలను జరుపుకున్నారు. మండల కేంద్రంలో గ్రామ సర్పంచ్ అర్జుణ్ జ్యోతి, గ్రామంలోని మహిళలతో హోలీ వేడుకలను ఘనంగా నిర్వహించుకున్నారు. ఈ కార్యక్రమంలో బీఆర్ఎస్ మండల అధ్యక్షుడు జగన్మోహన్ రెడ్డి, తాజా మాజీ ఎంపీటీసీ అర్జుణ్ మధుసూధన్ రెడ్డి, ఏడెల్లి శ్రీనివాస్ రెడ్డి, భూస యాదగిరి, శ్రీనివాస్, సురేందర్, రాజేశ్వర్ గౌడ్, పింగిలి వేణుగోపాల్ రెడ్డి, శ్రీనివాస్ రెడ్డి, ఆవుల రాములు, పుర్రాని రాజు, ప్రసాద్, తదితరులు పాల్గొన్నారు.

తీగలవేణి గ్రామంలో సిసి రోడ్డు పనులు ప్రారంభం



హోలీ సందర్భంగా గ్రామస్థులకు 15 డప్పులు పంపిణీ

ప్రజాపక్షం/గూడూరు : మహాబాబాబాద్ జిల్లా తీగలవేణి గ్రామంలో గ్రామ సర్పంచ్ దారావత్ రాజు ఆధ్వర్యంలో సిసి రోడ్డు పనులను ప్రారంభించారు. సందర్భంగా హోలీ పండుగను పురస్కరించుకొని సర్పంచ్ దారావత్ రాజు తన పేరు మీద గ్రామంలోని 15 డప్పులు పంపిణీ చేశారు. గ్రామస్థులను ఉద్దేశించి ఆయన మాట్లాడుతూ ఎన్నికల సమయంలో ప్రజలకు ఇచ్చిన మాట ప్రకారం గ్రామంలో అన్ని అభివృద్ధి కార్యక్రమాలు అమలు చేస్తానని హామీ ఇచ్చారు. ముఖ్యంగా మౌలిక వసతుల అభివృద్ధిలో పాటు గ్రామాన్ని ఆదర్శగ్రామంగా తీర్చిదిద్దమే తన లక్ష్యమని తెలిపారు. అలాగే కాంగ్రెస్ ప్రభుత్వం చేపడుతున్న అభివృద్ధి సంక్షేమ పథకాలు ప్రతి ఇంటికి చేరాలా కృషి చేస్తానని అర్జుణ్ ప్రతి కుటుంబానికి ప్రభుత్వ పథకాలు లభి అందే విధంగా చర్యలు తీసుకుంటానని స్పష్టం చేశారు. ఈ కార్యక్రమంలో గ్రామ పెద్దలు వార్డు సభ్యులు కాంగ్రెస్ పార్టీ నాయకులు కార్యకర్తలు పెద్ద సంఖ్యలో గ్రామస్థులు పాల్గొన్నారు.

నేడు ప్రాథమిక ఆరోగ్య కేంద్రంలో మెగా హెల్త్ క్యాంప్

అందుబాటులో ఆరుగురు వైద్యనిపుణులు

ప్రజాపక్షం/నర్సింహలపేట : ప్రజాపాలన ప్రగతి ప్రణాళిక 100రోజుల హెల్త్ మిషన్ లో భాగంగా బుధవారం దంతాలపల్లి మండల కేంద్రంలోని ప్రాథమిక ఆరోగ్యం కేంద్రంలో మెగా హెల్త్ క్యాంప్ ను నిర్వహించనున్నట్లు డాక్టర్ కవిత తెలిపారు. హెల్త్ మిషన్ లో భాగంగా స్త్రీ వైద్య నిపుణులు, జనరల్ మెడిసిన్, చిన్నపిల్లల వైద్యులు, ఎముకల వైద్యులు, కంటి వైద్య నిపుణులు, దంత వైద్యనిపుణులు మొత్తం ఆరు రకాల వైద్య నిపుణులు పాల్గొంటారని పేర్కొన్నారు. నర్సింహలపేట, దంతాలపల్లి మండలాల సర్పంచ్ లు హెల్త్ క్యాంప్ గురించి గ్రామాల్లో దండోరా వేయించాలని, అలాగే ఆయా గ్రామాల వైద్య సిబ్బంది ఆరోగ్య సమస్యల పట్ల అవగాహన కల్పించి ప్రజలు మెగా క్యాంపును నద్దెనియోగం చేసుకునేలా చూడాలన్నారు. మెగా క్యాంపును డోర్ వాల్క్ ఎమ్మెల్యే, ప్రభుత్వ విప్ జాబ్ తు రాంచంద్రనాయక్ ప్రారంభిస్తారని కార్యక్రమంలో జిల్లా కలెక్టర్ స్నేహ శబరీష్, జిల్లా వైద్య ఆరోగ్య శాఖ అధికారి డాక్టర్ రవి రాధోడ్, డిప్యూటీ డిఎంపిఎస్ సుదీర్ రెడ్డి, డాక్టర్లు పాల్గొంటారని, రెండు మండలాల ప్రజలు ఈ అవకాశాన్ని సద్వినియోగం చేసుకోవాలని చెప్పారు.

నేడు వేంకటేశ్వర స్వామి కల్యాణం

ప్రజాపక్షం/నర్సింహలపేట : నర్సింహలపేట మండల కేంద్రంలోని ఇంద్రకీలాద్రి పర్వతంపై వెలసిన వేంకటేశ్వర స్వామి సహిత అలివేలు మంగమ్మ, పద్మావతి అమ్మవార్ల కల్యాణం బుధవారం జరుగుతుందని ఆలయ చైర్మన్ వేముల విజయవారిరెడ్డి తెలిపారు. విశ్వాసను నామ సంవత్సర పాల్గుణ శుద్ధ పాడ్యమి రాత్రి 8గంటలకు స్వామివారి కల్యాణం జరుగుతుందన్నారు. కల్యాణానికి వచ్చే భక్తులకు ఎలాంటి అసౌకర్యాలు కలగకుండా అన్ని రకాల ఏర్పాట్లు పూర్తి చేసినట్లు ఆయన తెలియజేశారు. కాగా దేవాలయం, ఆలయ మండపం, ఆలయ పరిసర ప్రాంతాల విద్యుత్ దీపాల అలంకరణ చూపరులను ఆకట్టుకుంది. ప్రతి ఏడాదికి ఒకసారి జరిగే ఈ ఉత్సవానికి జిల్లాలోని అన్ని మండలాల భక్తులతో పాటు, ఖమ్మం, వరంగల్, నూర్యపేట జిల్లాల నుండి భక్తులు అధిక సంఖ్యలో పాల్గొని కల్యాణాన్ని తిలకిస్తారని ఆలయ చైర్మన్ చెప్పారు.

చెడుపై మంచి సాధించిన విజయమే హోలీ పండుగ

ప్రజాపక్షం/భూపాలపల్లి : చెడుపై మంచి సాధించిన విజయానికి ప్రతిగా రంగుల పండుగ హోలీ అని, ప్రతి ఇంటా ఆనందం, ఐక్యత, స్నేహభావాలను నింపాలని ఆయన ఆకాంక్షించారు. ఈ సందర్భంగా కలెక్టర్ రాహుల్ శర్మ మాట్లాడుతూ హోలీ పండుగ మన సంస్కృతి లో విశిష్ట స్థానం కలిగిన పండుగ అని, చెడుపై మంచి విజయం సాధించిన సందర్భంగా ఈ పండుగను జరుపుకుంటామని అన్నారు. పరస్పరం ప్రేమ, సాహచర్యం హోలీ పండుగను జరుపుకోవాలని సూచించారు.

ప్రపంచ వన్యప్రాణి దినోత్సవ ర్యాలీ



ప్రజాపక్షం/తాడ్యాలు : ప్రపంచ వన్యప్రాణి దినోత్సవ ర్యాలీ తాడ్యాలులో ఘనంగా జరిగింది. అటవీ రేంజ్ కార్యాలయం నుండి సమృద్ధి సారక్కు ఆర్మీ వరకు భారీ బెజ్ ర్యాలీ నిర్వహించారు. ఈ సందర్భంగా ఎఫ్ఆర్ఓ సరేందర్ మాట్లాడుతూ ప్రకృతిని ప్రేమిస్తేనే మానవ జాతి మనుగడ సాధ్యమని అడవులను వన్యప్రాణులను కాపాడుకోవడం ప్రతీ ఒక్కరి బాధ్యతని వర్షాల సమృద్ధిగా కురవాలన్న అడవులను కాపాడుకోవాలని కోరారు. ఈ సందర్భం ఢిల్లీ ఔషధ, సుగంధ మొక్కలు కాపాడుకోవడమని తెలిపారు. ఎండాకాలంలో అడవులను తగలబెట్టడం చేయకూడదని దానివలన ఔషధ మొక్కలు, అటవీ సుపద నాశనం అవుతుందని వాతావరణం సమతుల్యం దెబ్బతింటుందని అందుకే ప్రతీ ఒక్కరు బాధ్యతగా అడవులను పరిరక్షించుకోవాలని కోరారు.

జిల్లాలో హోలీ వేడుకలు



ప్రజాపక్షం/భూపాలపల్లి : జయశంకర్ భూపాలపల్లి జిల్లా కేంద్రంలో పాటు 12 మండలాల్లో హోలీ వేడుకలు ఆనందోత్సవాల మధ్య ఒకరికొకరు రంగులు పూసుకొని స్నేహభావంతో ఆనందంగా వేడుకలు జరుపుకున్నారు. జిల్లా కేంద్రంలో ఎస్పీ, కలెక్టర్ కార్యాలయంతో పాటు సింగరేణి, ఇతర కార్యాలయాలలో హోలీ వేడుకలు ఘనంగా నిర్వహించుకున్నారు. జిల్లా కేంద్రంలో కాకతీయ ప్రెస్ క్లబ్లో జర్నలిస్టులు ఆనందోత్సాహాల మధ్య హోలీ వేడుకలు నిర్వహించారు. అట్లాగే వివిధ ప్రభుత్వ ప్రైవేటు కార్యాలయాలతో పాటు పలు రాజకీయ పార్టీ కార్యాలయాలలో హోలీ సందర్భాన్ని పురస్కరించుకొని డిజీ పాటలతో డ్యాన్సులతో ఘనంగా వేడుకలు నిర్వహించారు. దీంతోపాటు జిల్లా వ్యాప్తంగా ఉన్న 12 మండలాల్లో కుల మత ప్రాంతీయ భేదాలు లేకుండా ప్రజలంతా జరుపుకునే ఏకైక పండుగ హోలీ పండుగ పండగ సందర్భంగా రంగులతో హోలీ వేడుకలు అందరినీ అంటాయి. ఎలాంటి అవాంఛనీయ సంఘటనలు జరగకుండా జిల్లాలో ప్రశాంతంగా హోలీ వేడుకలు ముగిశాయి.

ఎన్ఎన్ఎస్ ఆధ్వర్యంలో ఉచిత వైద్య శిబిరం

ప్రజాపక్షం/కెయూ క్యాంపస్ : యూనివర్సిటీ ఆఫ్ సైన్స్ కాలేజీలోని ఎన్ఎన్ఎస్ విభాగం యూనిట్-III ఆధ్వర్యంలో నిర్వహించబడుతున్న 7 రోజుల ప్రత్యేక శిబిరంలో భాగంగా 5వ రోజు ఆరోగ్య శిబిరాన్ని నిర్వహించారు. ఈ కార్యక్రమానికి యూనిట్-III ప్రోగ్రామ్ ఆఫీసర్ డాక్టర్ ఎస్. శ్రీదేవి సమన్వయ బాధ్యతలు చేపట్టారు. ఆరోగ్య శిబిరాన్ని సమ్యక్ నిర్వహించే సోదా కిరణ్ ముఖ్య అతిథిగా హాజరయ్యారు. ఈ సందర్భంగా ఆయన సమాజంలో ఆరోగ్య అవగాహన అత్యంత అవసరమని పేర్కొన్నారు. యువత సామాజిక సేవా కార్యక్రమాల్లో ముందుంటుంది అభినందనీయమని అన్నారు. శిబిరంలో అపోలో ఆసుపత్రికి చెందిన ఫిజిషియన్ డాక్టర్ అమివాన్ వైద్య పరీక్షలు నిర్వహించారు. డాక్టర్ ప్రవీణ్ సహకారంతో పాటు సిస్టర్స్ రోగులకు అవసరమైన సూచనలు అందించారు. రక్తపోటు, మగరీ పరీక్షలు, సాధారణ ఆరోగ్య పరీక్షలు నిర్వహించి అవసర



మైన వారికి ప్రాథమిక మందులు పంపిణీ చేశారు. కాలనీ వాసులు పెద్ద సంఖ్యలో పాల్గొని వైద్య సేవలు పొందారు. కాలేజీ విద్యార్థులు స్వచ్ఛంద సేవకులుగా వ్యవహరించి శిబిరాన్ని విజయవంతం చేశారు. ప్రజల్లో ఆరోగ్య చైతన్యం పెంపొందించడం లక్ష్యంగా ఈ కార్యక్రమం నిర్వహించబడినట్లు ప్రోగ్రామ్ ఆఫీసర్ డాక్టర్ ఎస్.శ్రీదేవి తెలిపారు. ఇలాంటి సేవా కార్యక్రమాలు భవిష్యత్తులో కూడా కొనసాగుతాయని నిర్వాహకులు పేర్కొన్నారు.

పోడు రైతులను ఇబ్బంది పెడితే తిరుగుబాటు తప్పదు

ప్రజాపక్షం/తాడ్యాలు: ప్రభుత్వ అందతో అటవీశాఖ అధికారులు ఇష్టానుసారంగా వ్యవహరిస్తున్నారని, పట్టణాలు న్నా గిరిజన పోడు రైతులను ఇబ్బందులకు గురిచేస్తున్నారని బిఆర్ఎస్ ములుగు నియోజకవర్గ ఇన్చార్జి బడే నాగ జ్యోతి ఆగ్రహం వ్యక్తం చేశారు. ములుగు జిల్లా తాడ్యాలు మండలం కాల్యపల్లి గ్రామంలో గిరిజన పోడు రైతులు ఎన్నో విభిన్న వ్యవసాయం చేస్తున్నారని జీవనం సాగిస్తున్న భూముల్లో మంగళవారం అటవీశాఖ అధికారులు కందరాలు తీయడం మంచి పద్ధతి కాదని హెచ్చరించారు. ప్రజా పాలనని చెప్పుకుంటున్న కాంగ్రెస్ ప్రభుత్వం గిరిజనుల పోడు భూములపై ఫార్మేషన్ అధికారులతో దౌర్జన్యం చేపిం

చడం సిగ్గుచేటని అన్నారు. స్థానిక మంత్రికి ఇంత జరుగుతుంటే కనబడడం లేదా అని ప్రశ్నించారు. గత బిఆర్ఎస్ ప్రభుత్వంలో కెసిఆర్ గిరిజన రైతులకు పోడు పట్టాలిచ్చి గిరిజన రైతులకు న్యాయం చేశారని అన్నారు. ఇప్పుడు కాంగ్రెస్ ప్రభుత్వం పోడు భూములను గిరిజనుల నుండి ఫార్మేషన్ అధికారులతో లాక్యోవాలని చూస్తున్నారని ధ్వజమెత్తారు. మంత్రి సీతక్క ఇప్పుడు ఎందుకు మాట్లాడడం లేదని, ఇప్పుడు గిరిజనులు కనబడడం లేదా అని దుయ్యబట్టారు. పోడు రైతులకు అందగా ఉంటామని గిరిజన రైతులు ఆందోళన చెందొద్దని బిఆర్ఎస్ ములుగు నియోజకవర్గ ఇన్చార్జి బడే నాగజ్యోతి అన్నారు.

నాగులమ్మ ఆలయంలో ఆదివాసీ పూజారుల ప్రత్యేక పూజలు

ప్రజాపక్షం/మంగపేట : మండలంలో వాగ్డొంగూడం గ్రామ పంచాయతీ పరిధిలో గల లక్ష్మీ నర్సాపూర్ గ్రామంలో శ్రీ నాగులమ్మ జాతర మొదటి రోజున మండల మెలిగి పండగను ఆదివాసీ పూజారులు వడ్డెలు మంగళవారం తెల్లవారుజామున ఆదివాసీ సాంప్రదాయబద్ధంగా ఘనంగా నిర్వహించారు. అందులో భాగంగా ఉదయం శ్రీ నాగులమ్మ ఆలయానికి ముందు తోరణ స్తంభాలను నిలిపి, పసుపు కుంకుమలతో అలంకరించిన గడపను ప్రతిష్ఠించారు. అనంతరం వేప మండలు, వామిడి మండలతో కట్టిన దండను పూజారులు వడ్డెలు ఆదివాసీ ఉపాధ్యక్షుల సంఘ నాయకులతో కలిసి తోరణాన్ని కట్టారు. అనంతరం గోదావరి జలాలతో శుద్ధి చేసిన శ్రీ నాగులమ్మకు చెందిన అదారాలను(కుండలు) పసుపు కుంకుమ తో అలంకరించి ధూపం వేసి ప్రత్యేక పూజలు చేసారు అనంతరం శ్రీ నాగు



లమ్మ అమ్మవారికి చెందిన దాలు గుడ్డలకు ప్రత్యేక పూజలు చేసారు. అనంతరం వాటిని డోలు వాయిద్యాల నడుమ ఆదివాసీ సాంప్రదాయ బద్ధంగా అడించారు సంపూర్ణ చంద్ర గ్రహణం సందర్భంగా అమ్మవారి గర్భాలయం మధ్యాహ్నం 12:30 గంటలకు మూసి తిరిగి రాత్రి 8:30 గంటలకు ఆలయ శుద్ధి అనంతరం తెలిచి అమ్మవారికి ప్రత్యేక పూజలు చేశారు. ఆ ఈ కార్యక్రమంలో ఆదివాసీ ఉద్యోగుల అంజయ్య, మండల అధ్యక్షులు కొండ చెంచయ్య, మద్దెల అంజయ్య, జబ్బి రవి గుండం పురుషోత్తం, చౌలం కృష్ణమూర్తి, కొమరం అశోక్, బొగ్గం సర్వేశం వానం సారంగవేణి, గొప్ప సమ్యూరావు, మల్లికార్జున రావు, కొమరం రామనాధం, కులపెద్దలు కుర్చం విష్ణుమూర్తి, మడకం రాజేశ్వర్ రావు, చౌళం వెంకటేశ్వర్లు, ఇందారపు రమేష్ పాల్గొన్నారు.

ఘనంగా హోలీ వేడుకలు

ప్రజాపక్షం/వరంగల్/గోవింద-రావుపేట: వరంగల్ జిల్లాలోని అన్ని మండలాలలో హోలీ వేడుకలు ఘనంగా నిర్వహించారు. రంగు రంగుల రంగుల రద్దు కోసే ఆనందంగా గడిపారు. చిన్నారులు హోలీ వేడుకల్లో సరదగా గడిపారు. వరంగల్ జిల్లాలోని గీసు గొండ మండలంలోని కొమ్మాల లక్ష్మీనర్సింహాస్వామి జాతర హోలీ పర్వదినాన ప్రారంభం కానుండడంతో వివిధ పార్టీలకు చెందిన నాయకులు ప్రభుత్వం తయారుచేయడంలో నిమగ్నమయ్యారు. కొమ్మాల లక్ష్మీనర్సింహాస్వామి జాతర ఐదురోజుల పాటు అంగరంగ వైభవంగా నిర్వహించడం అనవాయితీగా వస్తోంది. . నర్సింహపేట మండలంలోని ఆరుమండలతోపాటు గీసుగొండ, సంగెం వరంగల్ తదితర ప్రాంతాల నుండి ఎక్కువగా ప్రభుత్వం తీసుకోని రావడంతో జరుగుతుంది. ఇప్పటికే



జాతరకు తీసుకొచ్చే ప్రభుత్వం రూట్ మార్చుకున్న సైతం పోలీసుల శాఖ ఆధ్వర్యంలో ఏర్పాటు చేశారు. గోవిందరావుపేటలో ఘనంగా హోలీ సంబరాలు మండల వ్యాప్తంగా అన్ని గ్రామాలలో రంగుల పండుగ హోలీ సంబరాలు మంగళవారం ఘనంగా నిర్వహించబడ్డాయి ఉదయం నుంచే గ్రామం అంతా పండుగ వాతావరణంతో కళకళలాడింది చిన్నారులు నుంచి పెద్దల వరకు అందరూ రంగులు చల్లి పరస్పరం శుభాకాంక్షలు తెలియజేసుకుంటూ ఉత్సాహంగా పాల్గొన్నారు.

ప్రకృతిలో లభించిన పువ్వులతో, రంగులతో హోలీ



ప్రజాపక్షం/హనుమకొండ టౌన్ : గ్రామ భారతి, ప్రకృతి జీవన వికాస వరంగల్ శాఖ వారి ఆధ్వర్యంలో రాంపూర్ వేఘన నేచురల్ ప్రోడక్ట్స్ ఇండస్ట్రీలో సభ్యులంతా కలిసి ప్రకృతి లభించిన పువ్వులతో రంగులతో హోలీ జరుపుకున్నారు. నేచురల్ పసుపు, ఎరుపు రంగు కోసం బీటూట్ రసం, మోదుగ పూల తో తయారు చేసిన రంగు నీళ్ళని చల్లుకుంటూ రసాయనాలతో చేసిన రంగులు వద్దు నేచురల్ రంగులే ముద్దు అన్న సందేహం ప్రజలలో కల్పించడానికి ఈ కార్యక్రమం నిర్వహించినట్లు అధ్యక్షులు అచిత్ రెడ్డి తెలిపారు కార్యక్రమంలో కాకతీయ యూనివర్సిటీ రిటైర్డ్ ప్రొఫెసర్ రామేశ్వరరావు, దొంగరి నాగభూషణం రమేష్, సాంబయ్య, ప్రభాకర్ రావు సామాజికవేత్త నిమ్మల శ్రీనివాస్ తదితరులు పాల్గొన్నారు... ప్రతి ఒక్కరు రసాయనాలతో కూడిన రంగులు ప్రజలు హోలీ పర్వదినాన వాడుద్దని శరీరానికి హాని చేయని నేచురల్ ప్రాములనే వాడాలని ఈ సందర్భంగా సూచించారు.

విద్యార్థులు సమాజంపై సమగ్ర అవగాహన పెంపొందించుకోవాలి



ప్రజాపక్షం/కెయూ క్యాంపస్ : కెయూ ఆర్ట్స్ కళాశాల ఎన్ఎన్ఎస్ విభాగం ఆధ్వర్యంలో మంగళవారం హనుమకొండ సమ్యుక్త గర్ల ప్రాంతంలో విస్తృత సామాజిక సేవా కార్యక్రమాలు నిర్వహించారు. స్థానిక ప్రజలతో అనుసంధానం పెంపొందించడం, విద్యార్థుల్లో సామాజిక బాధ్యతా భావం బలపరచడం లక్ష్యంగా ఈ కార్యక్రమాన్ని చేపట్టారు.కార్యక్రమానికి ముఖ్య అతిథిగా హాజరైన డాక్టర్ అంజన్ రావు మాట్లాడుతూ విద్యార్థులు పాఠ్యపుస్తకాలకే పరిమితం కాకుండా సమాజంలోని వాస్తవ పరిస్థితులను అర్థం చేసుకోవాలని సూచించారు. యువత సమాజ సమస్యలను తెలుసుకుని పరిష్కార దిశగా చైతన్యంతో ముందుకు రావాలని పిలుపునిచ్చారు. ఎన్ఎన్ఎస్ కార్యక్రమాలు విద్యార్థుల్లో సేవాభావం, నాయకత్వ లక్షణాలు, సామాజిక స్పృహను పెంపొందిస్తాయని తెలిపారు.ఎన్ఎన్ఎస్ విభాగం అధికారిని డాక్టర్ శ్రీదేవి ఆధ్వర్యంలో పరిశుభ్రత కార్యక్రమం, పర్యావరణ పరిరక్షణపై అవగాహన ర్యాలీ, స్థానిక ప్రజలతో చర్చలు నిర్వహించారు.

అందరూనందిన హోలీ సంబరాలు



ప్రజాపక్షం/హనుమకొండ టౌన్ : హనుమకొండ వడ్డెపల్లిలోని జి ఎంతర్ బృందావన్ అపార్ట్మెంట్స్ లో అపార్ట్మెంట్ వెల్ఫేర్ అసోసియేషన్ ఆధ్వర్యంలో మంగళవారం హోలీ వేడుకలు అందరూనందినట్లు. 278 షాట్లకు చెందిన నివాసితులు లాన్ చేరి ప్రత్యేకంగా ఏర్పాటు చేసిన రంగు రంగుల వేదిక కింద షషర్ల కింద నీటిలో తడుస్తూ ఉత్సాహంగా హోలీ వేడుకలు జరుపుకున్నారు. ఈ కార్యక్రమంలో అసోసియేషన్ ప్రధాన కార్యదర్శి స్వర్ణకుమార్, కోశాధికారి సవీనీ కుమార్, ఉపాధ్యక్షురాలు నాగ కుమారి, మమత, నాగేశ్వరరావు వందల సంఖ్యలో నివాసితులు పాల్గొన్నారు.

స్నేహితులతో కలిసి హోలీ వేడుకలు

ప్రజాపక్షం/భూపాలపల్లి : జిల్లా కేంద్రంలో హోలీ పండుగను పురస్కరించుకొని డిసిసి అధ్యక్షుడు బట్ల కర్ణాకర్ తన స్నేహితులతో కలిసి ఘనంగా హోలీ వేడుకల్లో పాల్గొన్నారు. ఈ సందర్భంగా జిల్లా ప్రజలకు హోలీ శుభాకాంక్షలు తెలిపారు.

అంగన్వాడీ కేంద్రాలకు విద్యుత్ వెలుగులు

ప్రజాపక్షం/అసిఫాబాద్:జిల్లాలోని అంగన్వాడీ కేంద్రాలకు ఉచిత విద్యుత్ కనెక్షన్లు అందిస్తూ ఎన్పిడిసిఎల్ కీలక పాత్ర పోషిస్తోంది. సర్కిల్ పరిధిలో ఇప్పటివరకు విద్యుత్ సౌకర్యం లేని 80 అంగన్వాడీ కేంద్రాలకు ఉచితంగా కనెక్షన్లు మంజూరు చేసినట్లు ఎన్పిడి ఉత్తమ జాడే తెలిపారు. గ్రామీణ, పట్టణ ప్రాంతాల్లో విద్యుత్ లేని కేంద్రాలను గుర్తించి ఈ సౌకర్యం కల్పిస్తున్నామని పేర్కొన్నారు. అంగన్వాడీ కేంద్రాల్లో విద్యుత్ కనెక్షన్లు, అంతర్గత వైరింగ్ పనులు వేగంగా కొనసాగుతున్నాయని, ఇదంతా పూర్తిగా ఉచితమని ఆయన వివరించారు. చిన్నారుల కోసం నిర్వహించే ప్రిన్సిపాల్ కార్యకలాపాలు, పోషకాహార పంపిణీ, ఆరోగ్య సేవలు సజావుగా సాగేందుకు విద్యుత్ ఎంతో దోహదపడుతుందని చెప్పారు.

కోతుల బెడదకు వినూత్న పరిష్కారం

ప్రజాపక్షం/జన్నారం:గాంధీనగర్ కాలనీలో కోతుల బెడదను నివారించేందుకు వార్డు మెంబర్ ముడుగు ప్రవీణ్ వినూత్నంగా ఆలోచించి సత్వర పరిష్కారం చూపారు. మంచెలపై జిల్లా జన్నారం మండలం పోస్ కల్ మేజర్ పంచాయతీ పరిధిలోని గాంధీనగర్ కాలనీలో గత కొంతకాలంగా కోతుల ఆగడాలు మితిమీరిపోయాయి. ఈ క్రమంలో వార్డు సభ్యుడు ప్రవీణ్ మంగళవారం ఎలుగుబంటి వేషధారణలో కాలనీలో తిరుగుతూ కోతులను భయపెట్టారు. కోతుల బెడద నుంచి ఊరట కలిగించిన వార్డు సభ్యుడిని కాలనీవాసులు ఈ సందర్భంగా అభినందించారు. ఈ కార్యక్రమంలో కాలనీ వాసులు, స్థానికులు పాల్గొన్నారు.

చక్రేశ్వర ఆలయ తలుపుల మూసివేత

ప్రజాపక్షం/బోధన్: పట్టణంలోని శ్రీ చక్రేశ్వర శివ మందిర ఆలయ తలుపులను మంగళవారం ఆలయ కమిటీ సభ్యులు మూసి వేశారు. చంద్రగ్రహం సందర్భంగా చక్రేశ్వర శివ మందిర ఆలయాని మూసివేసినట్లు ఆలయ ఈవో రాములు, అర్చకులు గణేష్ శర్మ, శివ కుమార్ లు తెలిపారు. బుధవారం ఉదయం సంప్రోక్షణ అనంతరం భక్తుల దర్శనార్థం ఆలయాన్ని తెరుస్తామని ఈ సందర్భంగా వారు తెలిపారు.

రైతు భరోసా పంపిణీ చేయండి

ప్రజాపక్షం/ మోర్రాడ్:రాష్ట్ర ప్రభుత్వం రైతులకు పంపిణీ చేస్తామన్న రైతు భరోసాను పంపిణీ చేయకపోవడం ఏమిటని స్థానిక రైతులు ప్రభుత్వాన్ని ప్రశ్నిస్తున్నారు. రైతన్నకి పెట్టుబడి సహాయం కింద సంవత్సరానికి రూ.15000 రైతు భరోసా మంజూరు చేస్తామని చెప్పిన రాష్ట్ర ముఖ్యమంత్రి రేవంత్ రెడ్డి సంవత్సరానికి 15000రూపాయల రైతు భరోసా నిధులకు రైతులకు ఎందుకు ఇవ్వడం లేదని వారు అంటున్నారు. పంటకు రూ.7500ఇస్తానని చెప్పి రైతులకు 7500కంటే తక్కువ ఇవ్వడం సరికాదని రాష్ట్ర ముఖ్యమంత్రి రైతుల పట్ల అన్ని విధాల ఆలోచించి తక్షణమే రైతులకు రైతు భరోసా నిధులను విడుదల చేయాలని వారన్నారు.

బిఆర్ఎస్ ఆధ్వర్యంలో హోలీ సంబరాలు

ప్రజాపక్షం / గజ్వేల్ : బిఆర్ఎస్ పార్టీ ఆధ్వర్యంలో హోలీ సంబరాలు ఘనంగా జరిగాయి. రాష్ట్ర అటవీ అభివృద్ధి సంస్థ మాజీ చైర్మన్ వంటిరు ప్రతాప్ రెడ్డి పిలుపు మేరకు మంగళవారం ఎమ్మెల్యే క్యాంపు కార్యాలయం వద్దకు ఆ పార్టీ శ్రేణులు పెద్ద ఎత్తున తరలివచ్చారు. అనంతరం రంగులు చల్లుకుంటూ హోలీ పండగ జరుపుకోగా, పార్టీ శ్రేణులు సంతోషంతో నృత్యాలు చేశారు. అలాగే అంబేద్కర్ చౌరస్తా వద్దకు ర్యాలీగా తరలి వెళ్లి వ్యాపారులు, ప్రజలకు అభివాదం చేస్తూ వంటిరు ప్రతాప్ రెడ్డి హోలీ పండగ శుభాకాంక్షలు తెలిపారు. ఈ కార్యక్రమంలో కౌన్సిల్లర్లు, నేతలు గంగిశెట్టి రవీందర్, కళ్యాణ్ సర్పింగరావు, గోలి సంతోష్ గుప్త, అత్తిలి సంతోష్ గుప్త, మురళి, కప్ప పోచయ్య, వెంకటేశ్, నరేష్ గౌడ్, యువజన విభాగం పార్టీ పట్టణ శాఖ అధ్యక్షులు గడియారం చారి తదితరులు పాల్గొన్నారు.



కాగా ప్రతాప్ రెడ్డి మాట్లాడుతూ హోలీ పండగ ప్రతి కుటుంబంలో సంతోషం, కొత్త ఉత్సాహం నింపాలని ఆకాంక్షించారు. పెద్ద ఎత్తున తరలి వచ్చిన పార్టీ శ్రేణులకు ఆయన శుభాకాంక్షలు తెలిపారు. చెడుపై మంచి విజయం సాధించిన దానికి గుర్తుగా హోలీ పండగ జరుపు కుంటుండగా, ప్రతి ఒక్కరిలో సోదర భావం పెరుగుతుందని వివరించారు.

ముదిరాజ్ సంఘం అధ్యక్షుడిగా లింగ శేఖర్ ఏకగ్రీవం



ప్రజాపక్షం / గజ్వేల్ : వర్గల్ మండలం నెంటూర్ ముదిరాజ్ సంఘం అధ్యక్షుడిగా లింగ శేఖర్ ముదిరాజ్ ఏకగ్రీవంగా ఎన్నికయ్యారు. అలాగే ఉపాధ్యక్షుడిగా కిచ్చూరి పాండు ముదిరాజ్, పెద్దమ్మతల్లి ఆలయ అధ్యక్షుడిగా నీరుడి నాగరాజు, ఉపాధ్యక్షునిగా లింగ

అంజనేయులును ఎన్నుకున్నారు. ఈ సందర్భంగా వారు మాట్లాడుతూ, ముదిరాజులు ఐక్యంగా ఉండి సమస్యలు పరిష్కరించుకోవాలని ఆకాంక్షించారు. వెనుకబడిన ముదిరాజుల అభ్యున్నతి కోసం బిసి డి సుండి బిసి ఏ కు మార్గాలని డిమాండ్ చేశారు. ఈ కార్యక్రమంలో సలహాదారులుగా లింగ కిష్టయ్య ముదిరాజ్, సంఘం మాజీ అధ్యక్షులు నీరుడి చంద్రం, మత్స్యసహకార సంఘం అధ్యక్షులు కిచ్చూరి స్వామి, పెద్దమ్మతల్లి గుడి మాజీ అధ్యక్షులు కిచ్చూరి రమేష్, నేతలు నీరుడు బిక్రపతి, లింగ నాగరాజు ముదిరాజ్, జగ్గరి జానీ, జగ్గరి కుమార్, నిరుడి భాస్కర్ తదితరులు పాల్గొన్నారు.


వన్యప్రాణుల సంరక్షణ ప్రతి ఒక్కరి బాధ్యత

ప్రజాపక్షం/ జన్నారం :అడవులు, వన్య ప్రాణులను రక్షించడం ప్రతి ఒక్కరి కనిస బాధ్యత అని జన్నారం ఫారెస్ట్ రిజర్వ్ డివిజన్ జి లక్ష్మీనారాయణ తెలిపారు. ప్రపంచ వన్యప్రాణి దినోత్సవం సందర్భంగా మంగళవారం జన్నారం రిజర్వ్ సిబ్బంది ఆధ్వర్యంలో పట్టణంలో భారీ ఔట్ ర్యాలీ నిర్వహించారు. ఈ సందర్భంగా ఆయన మాట్లాడుతూ వన్యప్రాణులు, పక్షిజాల పరిరక్షణపై ప్రజల్లో అవగాహన కల్పించడమే ఈ ర్యాలీ ముఖ్య ఉద్దేశ్యమని పేర్కొన్నారు. పర్యావరణ సమతుల్యతను కాపాడటంలో అడవులు, వన్యప్రాణుల పాత్ర కీలకమని ఆయన వివరించారు. ఐక్యరాజ్యసమితి 2013లో ప్రకటించిన నిర్ణయం మేరకు ప్రతి ఏటా మార్చి 3న ప్రపంచవ్యాప్తంగా ఈ దినోత్సవాన్ని నిర్వహిస్తున్నట్లు తెలిపారు. 1973 మార్చి 3న అంతరించిపోతున్న వన్యప్రాణుల జాతుల అంతర్జాతీయ వాణిజ్య ఒప్పందం (సిబిఐఎస్)పై సంతకాలు జరిగిన చారిత్రక సందర్భాన్ని పురస్కరించుకుని ఈ వేడుకలు జరుపుకుంటున్నట్లు వెల్లడించారు. 2026 సంవత్సరానికి గాను ఔషధ, సుగంధ



మొక్కలు: ఆరోగ్యం, వారసత్వం, జీవనోపాధిని కాపాడటం అనే ఇతివృత్తంతో ఈ ఏడాది కార్యక్రమాలు నిర్వహిస్తున్నామని లక్ష్మీనారాయణ పేర్కొన్నారు. ఔషధ మొక్కల ప్రాముఖ్యత, సంప్రదాయ వైద్యం, మానవ జీవనోపాధిలో వాటి ప్రాధాన్యతను చాటిచెప్పడమే దీని ప్రధాన లక్ష్యమని వివరించారు. అడవుల సరికవితను తగ్గించాలని, వన్యప్రాణుల అక్రమ రవాణాను అరికట్టాలని కోరారు. ఈ కార్యక్రమంలో అటవీశాఖ సిబ్బంది, స్థానికులు పాల్గొన్నారు.

టిపిసిసి అధ్యక్షుడు మహేశ్ కుమార్ గౌడ్ కు సన్మానం



ప్రజాపక్షం/భీమ్గల్ :మున్సిపల్ మొదటి వార్డు కౌన్సిలర్ గా ప్రజల ఆశీర్వాదంతో గెలుపొందిన ఆరోపల్లి శ్రీజనాగేంద్రబాబు విజయం అనంతరం మంగళవారం కాంగ్రెస్ పార్టీ రాష్ట్ర నాయకులను కలిసి అభినందించారు. ఈ సందర్భంగా టీజీఎంఓ చైర్మన్ అనిల్ ఈశ్వరప్రతి, తెలంగాణ కోఆపరేటివ్ సొసైటీ యూనియన్ కార్యదేష్ చైర్మన్ మానాల మోహన్ రెడ్డి, బాల్కొండ మండల కాంగ్రెస్ పార్టీ అధ్యక్షులు గున్నాల వెంకటేశ్వర్ గౌడ్ కలిసి తెలంగాణ ప్రదేశ్ కాంగ్రెస్ కమిటీ అధ్యక్షులు మహేశ్ కుమార్ గౌడ్ ను ప్రభుత్వ సలహాదారు, బోధన్ ఎమ్మెల్యే సుదర్శన్ రెడ్డిలను శాలువతో

సన్మానించామన్నారు. కాంగ్రెస్ పార్టీ ఆశయాలు అభివృద్ధి సంకల్పం పట్ల ప్రజలు చూపిన ఆదరణకు ఇది గొప్ప ఉదాహరణ, భవిష్యత్తులో భీమ్గల్ పట్టణ అభివృద్ధికి కట్టుబడి ప్రజా సమస్యల పరిష్కారానికి కృషి చేస్తామని నాయకులు హామీనిచ్చారు.

ప్రసిద్ధ పుణ్యక్షేత్రాల మూసివేత

ప్రజాపక్షం / గజ్వేల్ : సంపూర్ణ చంద్రగ్రహణం పురస్కరించుకొని ప్రసిద్ధ నాచగిరి శ్రీ లక్ష్మీస్వసీంహ, చదువుల తల్లి శ్రీ విద్యాధరి క్షేత్రాలు మూసి ఉంచారు. మంగళవారం ఉదయం 6 గంటల



నుండి బుధవారం తెల్లవారుజాము 6 గంటల వరకు ఆలయాలు మూసి ఉంచగా, భక్తుల దర్శనాలు నిలిపివేశారు. బుధవారం ఆలయాల సంప్రోక్షణ, నైవేద్యం సమర్పించి భక్తులకు తిరిగి దర్శన భాగ్యం కల్పించనున్నట్లు శ్రీ విద్యాధరి క్షేత్ర వ్యవస్థాపకులు, సిద్ధాంతి చంద్రశేఖర శర్మ, నాచగిరి శ్రీ లక్ష్మీస్వసీంహ ఆలయ కార్యనిర్వహణాధికారి బెల్లంకొండ రంగాచారి ప్రకటించారు.

రేపటి నుండి మల్లన్న కల్యాణం

ప్రజాపక్షం/నిజాంపేట్ : రేపటి నుండి మల్లన్న స్వామి పండుగ నిర్వహించనున్నట్లు యాదవ సంఘం సభ్యులు తెలిపారు. నిజాంపేట్ మండలం సందగ్ కుల్ గ్రామంలో గల శ్రీ మల్లికార్జున స్వామి, మేడలమ్మ, కేతమ్మల కల్యాణ మహోత్సవం రేపటి నుండి ఐదు రోజులపాటు పండగ ఘనంగా కొనసాగుతుందని తెలిపారు. మొదటిరోజు గంగ బోసం, రెండవ రోజు గంపల ఊరేగింపు, మూడవరోజు స్వామి వారి కళ్యాణం, అన్నదానం, అగ్నిగుండాలు, నాలుగో రోజు ఎల్లమ్మ, మునిరాజుల కల్యాణం నిర్వహించనున్నట్లు తెలిపారు.



వైభవంగా తపాల లక్ష్మీనరసింహ స్వామి జాతర

ప్రజాపక్షం/బెజ్జంకి : మండల పరిధి దాచారం గ్రామ శివారులోని పురాతన ఆలయమైన శ్రీ తాపాల లక్ష్మీనరసింహ స్వామి జాతరను మంగళవారం గ్రామస్థుల ఆధ్వర్యంలో వైభవంగా నిర్వహించారు. ఈ సందర్భంగా స్థానిక సర్పంచ్ బైరమానన రాజేందర్ స్వామిని దర్శనం చేసుకొని ప్రత్యేక పూజలు నిర్వహించారు. పాడి పంటలు సమృద్ధిగా పండాలని గ్రామస్థులు సుఖ శాంతులలో ఉండాలని కోరుకున్నట్లు తెలిపారు. వీరితో పాటు మాజీ ఎంపిటి భాక్ కాంగ్రెస్ అధ్యక్షుడు ఒగ్గూర దామోదర్, పార్టీ మండలాధ్యక్షుడు ముక్తేశ్వర రత్నాకర్ రెడ్డి పాల్గొని స్వామి వారిని దర్శనం చేసుకొని పూజలు నిర్వహించారు. ఈ కార్యక్రమంలో ఉప సర్పంచ్ డిలీ బాల్ నర్స, వార్డు సభ్యులు, గ్రామస్థులు తదితరులు పాల్గొన్నారు.

బాధిత కుటుంబానికి చేయూత

ప్రజాపక్షం/పాలకుర్తి : మండలంలోని బమ్మెర గ్రామానికి చెందిన



సదానందం ఇటీవల అనారోగ్యంతో మృత్యుచెందగా ఆ కుటుంబ సభ్యులను అమ్మ చారిటుబల్ బ్రస్ట్ ఆధ్వర్యంలో పరామర్శించి బియ్యం, కూరగాయలు, నిత్యావసరాలను అందజేశారు. ఈ కార్యక్రమంలో బ్రస్ట్ చైర్మన్ యతివతి శ్రీకాంత్, బ్రస్ట్ కోశాధికారి వర్రె కుమారస్వామి, బ్రస్ట్ ప్రతినిధి విష్ణు, మృతుని కుటుంబ సభ్యులు, తదితరులు పాల్గొన్నారు.

ఇఫ్టార్ విందులో సర్పంచ్

ప్రజాపక్షం/కమ్మర్పల్లి : మండల కేంద్రంలో మంగళవారం రంజాన్ మాసం సందర్భంగా ముస్లిం సోదరులతో కలిసి స్థానిక సర్పంచ్ కొత్తపల్లి హరిక ఆశోక్ ఇఫ్టార్ విందులో పాల్గొని మాట్లాడారు. రంజాన్ పండగ ముస్లింలకు పవిత్రమైన మాసం, ఈ నెలలోనే మహ్మద్ ప్రవక్తకు కుర్రా గ్రంథం అవతరించింది. అందుకే ఈ నెలను ముస్లింలు పవిత్రంగా భావిస్తారు. ఈ నెలలో ముస్లింలు ఉపవాసాలు ఉంటారు. హిందూ ముస్లిం సోదరులకు మరింత ప్రేమాభిమానాలు పెంపొందించేందుకు స్నేహం బలపడేందుకు ఇఫ్టార్ విందులు దోహదపడుతాయన్నారు. ముస్లిం సోదరులకు పండగ శుభాకాంక్షలు తెలిపారు. కార్యక్రమంలో జామ మజీద్ కమిటీ కార్యవర్గం మైనార్టీ సోదరులు కమ్మర్పల్లి వార్డు మెంబర్ పాలకవర్గం పాల్గొన్నారు